

Pakhtunkhwa پښتونخوا

د پښتنو ټولنيز ولسوليز ګوند خپرونه

۲۰ مه ګڼه ۱۹۹۹ کال

Jahrg./vol:1999/13 nummer/ no: 20

PASHTOONKHWA / PASCHTUNCHWA



ORGAN DER SOZIALDEMOKRATISCHEN
PARTEI DER PASCHTUNEN Pashtunchwa/Afghanistan

ORGAN OF THE PASHTOONS SOCIAL
DEMOCRATIC PARTY (PSDP) - Pashtunkhwa/Afghanistan
V.S.I.P / Responsible for contents

DR. KABIR STORI
RICHARDSTR. 5
50389 Wesseling - Germany
Tel.: 0049 2236 83463

د خپرونې جرگه: Editorial Board /Redaktion

Ali Khan Mahsood
Hedayat Bangash
Mabariz Zapi
Aziz Sarshar
Nasir Stori
Gul Ghutai Kunarai

علي خان محسود (مسپد)
هدايت الله خان بنگش
خان محمد مبارز خاڼی
عزيز سرشار
نصير ستوری اېسپزی
گل غوتی کونړی

www.pashtoonkhwa.com
pashtoonkhwa@gmail.com
psdp@gmx.net

مخ	لیکوال	سرلیکونه
۲	ډاکتر رحمت ربي زیر کيار	باچا خان په جهان کښی ۰۰۰
۵	مبارز خاڼی	دروم غونډه که د ۰۰۰۰
۱۱	ډاکتر علي احمد پوپل سره مرکه	درحمان بابا او ۰۰۰۰
۱۶	گل غوتی کونړی	پښتانه د پښتنيک ۰۰۰۰
۱۸	دارالمنان يوسفزی	پښتو ژبه
۱۹	عمر پاڅون	پښتانه (شعر)
۱۹	ارباب بهار احمد بهار	کابل (شعر)
۲۰	نسیم خان	دغنی خان په یاد
۲۱	استاد رنګل اریوبزی	د پښتني کلتور مرغلی... ۰۰۰۰
۲۷		د خوشحال خان خټک د زوکړی د ۰۰۰۰
۲۷	سنگر	شعر
۲۸	محمد افضل خان	د پښتنو / افغانانو نمائنده جرگه
۳۰	ملنگ جان	زما ځوانی ډول کوی (شعر)
۳۱		پریس ریلیز

خپرونکی: د پښتنو ټولنیز او لسولیز ګوند
پښتونخوا / افغانستان

Herausgeber: Sozialdemokratische Partei der Paschtunen
Paschtunkhwa/Afghanistan
Publisher: Pashtoons Social democratic Party (PSDP)
Pashtoonkhwa/Afghanistan

زمه وار
V.S.I.P.
Responsible for Contents
ډوکتور کبیر ستوری
Dr. Kabir Stori
Richard Str. 5
50389 Wesseling
Germany
Tel.: 0049-2236/ 83463
Fax: 0049- 2236/ 841930

Redaktion:
Editorial Board: د خپرونې جرگه:
Ali Khan Mahsood علي خان محسود
Hidayat Bangash هدايت بنگش
Mabariz Zapi مبارز خاڼی
Aziz Sarshar عزيز سرشار
Abdul-Nasir Stori عبدالنصير ستوری
Gulgutai Kunarai گل غوتی کونړی

باچا خان په جهان کی د معنوی قدرت په حیث ډاکټر رحمت ربي زیر کيار (امريکا)

«باچا خان، د اسلام بې تشدد سر تيری» دهغه کتاب سرليک دی چې د انگریزی ژبې د ادبیاتو پخوانی پروفیسر اکنات اشواران (Eknath Easwaran) له قلم څخه راوتلی او په انگریزی ژبې په دوه سوه څلوېښت (۲۴۰) مخونو کې په امریکې کې دوه ځلې چاپ شوی دی:

په دوهم چاپ کې د عبدالغفار خان "Badschah Khan, Nonviolent soldier of Islam" (باچا خان، فخر افغان) پنځلس عکسونه، د لوی پښتونخوا پنځه منظری (وزیرستان، تیراخیبر، ملکنډو، چترال)، او درې نور تاریخي عکسونه هم خوندي شوي دي. په ذکر شوي کتاب کې د باچا خان (عبدالغفار خان) هغه پرخنګ (مبارزه) انځور شوی دی چې د وینې او ټوپک په ځای په «خدایي خدمتګاري» او عدم تشدد چلیبړی، دلته د باچا خان (فخر افغان) د ژوند طریز يانی په هسک څښتن ایمان، د خدای (ج) د بندګانو خدمت، عدالت، وروړولی، خپلواکي، امن، عزت، د مظلوم اوبی وزلي سره مرسته، زده کړه، لارښوونه، مشوره، ساده ژوند، روڼ اندتیا، او حوصله په رواني او خوږي ژبې کې معرفي شوي دي. ددی کتاب د لوستلو سره هیواد دوست او سوله دوست انسان د اسلام، بشر دوستي، او د باچا خان (فخر افغان) له ملنګي څخه خوند اخستی شي.

د باچا خان په هکله د یوه انگریز ژورنالیست (Elwin) کتنې د پام وړ دي: انگریز چارواکي په الوین تیروتل او د سوداګر ګومان بې پری وکړ. په دی ډول الوین په ۱۹۳۲ع کې لری پښتونخوا ته تیر شو او دیوی اونۍ په اوږدو کې ئی نښایسته بڼه معلومات د انگریزانو د زور زیاتي او د باچا خان په هکله راټول کړل. یوه رسمي مامور الوین ته وویل چې باچا خان «یو پخوانی رذیل دی». دیو ه پښتانه څخه ئی واوریدل چې باچا خان «په دردنه خوږی، ټوپک نه شی چلولی». یوی انگریزی میرمنی چې د باچا خان د کورنۍ سره اوسیدلی وه باچا خان د «عیسی» (ع) سره پرتله کړ: "He is a Christ" هغه معنوی مقام چې په شلمې پیړۍ کې مهاتما ګاندي (۱۸۶۹-۱۹۴۸) په هندویت (Hinduism) کې او په امریکې کې د تور پوټکو مشر ډاکټر مارتین لوتر کینګ (۱۹۲۹-۱۹۶۸) په عیسویت کې ګټلی دی، دیویشتمی (۲۱) پیړۍ په درشل

کې بې له سیاله په اسلامي نړۍ کې د باچا خان (۱۸۹۰-۱۹۸۹) لپاره خوندي ښکاري.

داسې بریښي چې په یویشتمی (۲۱) پیړۍ کې به د اتومي کوبایانو (Atomic Cowboys) په ضد د سولې پرخنګ (Struggle for peace) زور واخلي. په دغسې نړیوالې اړتیا کې به ناشونی نه وی چې باچا خان د موسسې په حیث بیا راژوندی شي، د اسلام بې تشدد عسکر شي، د ترهیدلو او مظلومو انسانانو د زړونو امپراتور وګرځي، او په دی ډول د پښتنو فخر افغان په ورپسې پیړیو کې په «فخر انسان» ونازول شي، او خدای خدمتګاری ته بې د «خیر البشر» درناوی وشي؟! عبدالغفار خان (باچا خان) نړیوالو ته وښودل چې:

- (۱) عدم تشدد په اسلام کې خوندي دی.
- (۲) عدم تشدد د کلک سیستم په مقابل کې هم بریالی کیدلی شي، بلکې د پښتنو په زړې ټولنی کې هم چې انرجی بې د «بدل» اخیستلو په جګړو کې خورل کيږي اغیزمن رول لوبولی شي. د باچا خان ستر لښکر (په زرګونو خدای خدمتګاران) د دغې ادعا لپاره غښتلی ثبوت دی.

کولمن میګارټی په واشنگټن پوسټ کې کاري چې «باچا خان کیدلی شي یو جهاني قدرت شي هغه ډول قدرت چې هیڅ پوځ اویا اړتون (زندان) بې نشي تم کولی» جین شارب دهاروارډ پوهنتون د بې تشدد مجازاتو د پروګرام مشر لیکي چې «د خان عبد الغفار خان عمل» او دهغه د مشرۍ لاندې «د پښتنو کلک اسلامي بې تشدد پرخنګ... هر چیرې خلکو ته نوی امکانونه او غټې هیلی راوړي. زه په هر چا کلک ټینګار کوم چې ددی نږدی هیر شوی کړ کیش (تاریخ) په هکله زیاته زده کړه وکړي». مبارک اواد په جروزالم کې د عدم تشدد مطالعې د پلستیني مرکز مشر وایي چې «دا کتاب (باچا خان، د اسلام بې تشدد سر تیري) د هر مسلمان لپاره حتمي دی. د خان (باچا خان) ژوند په مینځني ختیځ کې په پیرو لوستونکو کې بدلون راوستلی شي او پوره به بلنه (challenge) ورکړي»

اوسنی کتاب (دوهم چاپ)، د نوی چاپ لپاره په امریکې کې په لاندینی عنوان په نظر کې نیول شوی دی: "Badschah Khan, Nonviolent soldier of Islam" ددی کتاب نوی چاپ د ۱۹۹۹ زیځ کال په اوږې کې بلزار ته وړاندی شو او د ۱۹۹۹ د اکتوبر په میاشت کې د جرمني د فرانکفورټ د ښار «د کتاب بین المللی نندارتون» (International Book Exhibition, Frankfurt/ Main, Germany)

کې د امریکې د انگریزی ژبې د کتابونو په غرفې کې وښودل شو. باید هر هیواد دوست، اسلام دوست، او سوله دوست انسان دغه کتاب اوسنی چاپ او یا نوی (راتلونکی) چاپ ولولی.

Publicity and Marketing Department Orders: (800) 475 - 2369
P.O. Box 256, 3600 Tomales Road Information: (707) 878 - 2369
Tomales, California 94971, U.S.A Fax: (707) 878 - 2375, Email: info a nilgiri.org

د نورو کتابونو په شان ددی کتاب په دوهم چاپ کې هم ځای په ځای تیر وټنی شته. ودي شي چې په راتلونکي چاپ کې تیر وټنی سمی شي او نور معلومات په کی خوندي شي.

ژبه او کلتور د قام او وطن په ابادي کښي مهم ډول لوبوي. لدی امله د پښتنو ټولنيز او لسوليز ګوند د خپلي ژبي او کلتور پر مختګ خپله بنسټي ډنډه ګڼي. پښتونولي، ټولنولي او اولسولي د پښتنو د ټولنيز اولسوليز ګوند تاداو او بنسټ جوړوي.

د پښتنو ټولنيز او لسوليز ګوند د ټولو اولسونو د خورا اديت او خپلواکي د حق دفاع او ملاتړ کوي او استعمار په کلکه سره غندي.

د فکر، نظريو، مظاهرو، جلسونو او اتساب آزادي بې درنګ، نسل، ښځي او نر د امتياز څخه د پښتني ټولنيزي اولسولي بنسټي غوښتنه ده. آزادي، عدالت (انصاف) او وروړولی د پښتنې ټولنيزي اولسولي غوښتنې دي.

[د PSDP د منشور څخه]

د روم خونړه که دستګار یستانو وروستی سلګی

(مبارز خاڼی)

لکه څنګه چې انسان دلوی خدای ج مخلوق دی هم دارازد افهام او تفهیم له پاره د انسان ژبه هم د لوی خدای له مخلوقاتو څخه شمیرل کيږي. څنګه چې انسان د انسان داخلاق له امله له انسان څخه را زيرې هم دارازد انساني افهام او تفهیم ژبه هم د یو شمیر زیاتو انساني ژبو د ګډیدوله امله را زيرې. څرنګه چې یو انسان



د مختلفو عواملو او امراضوله امله مري، هم دا راز دانسان د ګریدو ژبه هم د مختلفو عواملوله امله چې یو ستر لامل ئی هم دهغه ژبې دویونکو د نه پاملرنې لامل دی مري. هر کله چې دنړۍ والو دیمو کراتیکو نورمونو پر بنسټ پر لږه کیو ولسونو باندی د ډیره کیو ولسونو سیاسي واکمنی یو منل شوی دود او د حق او عدالت پرستو ولاړ دستور ګڼل شوي، نو په دی بنسټ کې د

ډیره کي ولس ژبه او فرهنگ هم په ټولنه کې دواکمنی مستحقه ګڼله شوې ده. دغه بنسټ دې چې په کې دولسونو ښیګڼې خوندي اود تل پاتې سولې، هوسائینې اوبسیانې سره جوخت دلږه کیو ولسونو د ژبې او فرهنگ د ودې او پر مختګ ضمانت هم شوي دي، خوزمونږ هیواد افغانستان کې تر اوسه پورې چاد دیمو کراتیکو نورمونو درناوې نه دی کړی، ددی پر ځای چې په کې پښتو ژبه چې دافغانستان دمطلق اکثریت ولس ژبه ده واکمنه ووسی دیو لږه کي ولس ژبه واکمنه ګرځول شوی ده.

داچې په ټولنه کې پر لږه کیو باندې دواکمنی حق یواځې دډیره کي ولس حق دی اودغه حق هم تل پر دیمو کراتیکو بنسټونو ولاړ پاتې شوي نو باید دډیره کي

ولس ژبه او فرهنگ هم په هغه ټولنه کې واکمنه ووسې، خو په خواشینۍ سره باید ووايو چې د افغانستان په تعليمي فرهنگي او اداري آرگانونو کې د پيره کې ولس ژبې پر ځای چې پښتو ژبه ده ديوه لږه گڼې ولس ژبه چې پارسي نومېږي واکمنه شوی هغه هم کله د پارسي کله د «دري» او کله د تاجيکي په نومونو، او په دې توگه داکثريت ولس ژبه تر پښتو لاندې شوې او د محوه کيدو په درشل کې ودرول شوې ده.

کله چې په ملي جوړښت کې يو هيواد د انسان د تن په څېر وگڼل شي نو دهغه له پاره ژبه هم دسره دريځ لري او څنگه چې دانسان په تن کې ژبه د پيژندگلوۍ او افهام او تفهيم په لياره کې ستر ارزښت لري نو هم دارا ژبه يو هيواد کې هم ژبه د هغه هيواد په پيژندگلوۍ، ودې سوله او سلامتيا کې دسترې برخې خاوند وي چې دغه برخه د هيواد په تن کې دسره په څير د هيواد د ژوندې ساتلو ضامن گڼل کېږي يانې ژبه ديوه هيواد دسره ده لکه څنگه چې ساه نه وي تن مړ دی همداسې که ژبه نه وي هيواد هم مړ دی د مثال په توگه: تر کومه مهاله چې روسيې او فرانسې کې د هغوی ژبې واکمنې نه وي په نړۍ کې دغو هيوادونو کوم ستر ارزښت هم نه لاره. خو کله چې فرانسويانو او روسيانو په خپلو دربارونو کې خپلې ژبې واکمنې کړې نو دهغه هيوادونو څخه هم خورا ستر نړۍ واله څواکونه جوړ شول.

د پورتني سر يزي په رڼا کې د افغانستان له پاره په روم کې د افغانستان د پخواني پاچا اعليحضرت محمد ظاهر شاه د سولې هلې ځلې هم د همدغو لاملونو او دې ته ورته نورو لاملونو له امله لا له پخوا څخه د ماتې په درشل کې ولاړ. ليدل کېږي په دې توگه چې:

الف- د اعليحضرت شخصي نيمگړتياوي.

۱- سره د دې چې اعليحضرت پر افغانانو څلور ښت کاله پاچاهي وکوله خو د افغانستان د پيره کې ولس ژبه چې پښتو ده زده نه کړله.

۲- په افغانستان کې د اعليحضرت زعامت د ژبې له پلوه نيمگړی و چې لا پسې نيمگړی دی.

۳- اعليحضرت لا هم افغانانو ته په پارسي ژبه خپل غبرگوسوی.
۴- د اعليحضرت په کور او دربار کې د پښتو ژبې له پاره هيڅ ځای نه و چې لا پسې هم هيڅ ځای نه شته سره د دې چې هغوی ځانونه افغانان او په افغانانو کې دراني پښتانه بولي.

۵- د اعليحضرت کور او دربار لا اوس هم د پارسي ژبې او فرهنگ مرکز دی.

۶- اوسني افغانستان هغه پخواني افغانستان نه دی چې اعليحضرت ورته په پارسي ژبه فرمانونه او اعلاميې صادرې کړې.

۷- په افغانستان کې د اعليحضرت بيا مطرح کيدل د دې مانا لري چې افغانستان دې بيا هم د پارسي ژبې او فرهنگ مرکز وگرځي کوم چې د پارسي ژبې او فرهنگ مرکز پارس دی، نه افغانستان.

۸- د اعليحضرت په همدې اوسنيو غونډو او مجالسو کې هم پښتو ژبې ته داکثريت ولس ژبې په توگه ځای نه شته داځکه چې هغوی په خپله پرې نه پوهېږي.

۹- د اعليحضرت د پلويانو ژبه هم پارسي ده کوم يو نيم که په پښتو پوهېږي هغوی هم له هغو پښتنو څخه دي چې هيڅکله د پښتو ژبې په سوچ کې نه و چې لا په پښتو ژبه گڼل کېدل هم ورته بې فرهنگي ښکاريږي.

۱۰- د اعليحضرت څلور ښت کلنه پاچاهي هم هغه ته په ميراث پاتې وه نه دا چې چې هغه په خپله توره گټلې وي. نو له دې امله نوموړی ته افغان ولس او افغاني ژبه او فرهنگ هيڅ ارزښت نه لاره.

ب- د اعليحضرت د پلويانو سياسي او فرهنگي دريځ:

۱- د شمال د ائتلاف اعمال په تير وڅو کلونو کې د افغانستان سره په دښمنۍ کې پلي شوي چې هغوی ئې د افغانيت او افغانستان سره د دښمنۍ په پوله ودرېدلي دي. نو که څوک د دغو څواکونو سره د گڼ کار هلې ځلې کوي، داپه دی ماناده چې هغوی هم غواړي له افغانستان سره دښمني وکړي ځکه چې پر افغانستان باندې د شمال د ائتلاف واکمنۍ د افغانستان سره د دښمنۍ له امله د طالبانو له خوا په وسله واله غبرگون رانسکور شوې چې د طالبانو په مقابل کې د شمال د ائتلاف

د اوسني پرله پسې مقاومت هم لا دښمنانه او وسله واله مقاومت دی چې د افغانستان د بهرنيو دښمنانو په ملاتړ لا پسې داوم مومي که څوک د دغو دښمنو څواکونو په ملگرتيا هغه هم د اعليحضرت تر سيوري لاندې وغواړي افغانستان ته دسولې په نامه غونډې جوړې کړي، نو دهغو غونډو به پایلامه څه وي؟
دا خور وښانه خبره ده چې اوس اوس روم د شمال ښکاره رښتانه دور ووستيو سلگيو له پاره خورا ډاډمن ځای گڼلې دی.

۲- ځينې محافل او ځينې روڼ انده وگړي لا په سر کې ئې د اعليحضرت پلويان د شمال ائتلاف ته د طالبانو مخالفې ټلوالې په سترگو گوري او هغوي د مخالفې ټلوالې په نوم يادوي. زما په اند دغه گڼه له بنسټه غلطه ده داځکه چې د مخالف او مخالف تر منځ توپير لاشه چې يو اوږد واټن پروت دی مخالف هغه څوک دی چې لکه زما په څېر د طالبانو د واکمنۍ د چال چلند سره نظرياتي اختلاف ولري نه وسله واله جگړه.

د طالبانو له خواه د شمال د ائتلاف واکمنۍ په وسله واله قيام او قهر اميزه توگه رانسکوره شوې چې د شمال ائتلاف غبرگون هم غوښتلې د طالبانو واکمنۍ په وسله واله جگړه او دښمنانه عمل رانسکور کړی. دا چې د شمال د ائتلاف د واکمنۍ په مهال کې د هغوی ناوړه چال چلند او دښمنانه موخې برنېدې وې نو هغه مهال هر افغان حق لاره چې د هغوی پر ضد ودرېږي او وسله واله غبرگون وښيي مگر اوس چې د شمال ائتلاف غواړي خپله ناروا او ظالمانه واکمنۍ بيا په وسله واله جگړه تر لاسه کړي د هغوی دغه غبرگون نه يواځې دا چې مشروعيت نه لري بلکه د افغانستان د عالي گټو سره دښمنانه گڼل کېږي چې د ديموکراتيکو نورمونوسره هم په روښانه توگه په دښمنۍ کې دوام مومي، نه په مخالفت کې.

نوپه دې دليل د شمال ائتلاف په څرگنده توگه د طالبانو مخالفه يانې دښمنه ډله ده چې هيڅ کله د طالبانو سره د گڼ ژوند او گڼ کار موخه نشي لرلی. که هغوی ته د مخالفې ټلوالې نوم ورکول کېږي يا د مخالفې ټلوالې په نامه يادېږي، دا خو بالکل غلطه انگيره او ناروا عمل دی.

۳- د پخواني پاچا ځينې پلويان لکه چې اسناد هم موجود دي، د شمال د ائتلاف سره په يوه اتحاد کې راگډ شوي، چې په دې توگه دوی هم د طالبانو مخالفين نه چې مخالفين گڼل کېږي. کوم چې مخاصم هيڅکله دخپل خصم سره د گڼ ژوند او گڼ کار گټور ولاړ وچار ويلان نه دی لرلی او که لرلی ئې هم وي نه ئې دی وړاندې کړی. هر څه چې کاندې هغه ټول دخپل مقابل لوري دوږلو او د منځه وړلو د پاره کوي، نو په داسې حالاتو کې که څوک له پخواني پاچا څخه د افغانستان له پاره سوله روغه غواړي داپه زما په اند سراب په لورې تلل وي اوس.

۴- د غربي نړۍ لا د غربي نړۍ په سر کې د امريکې روان سياست څخه برښي چې افغانان لابه ظاهر شاه مني لابه له ولېږي مري. نو له دې امله ئې دښمنان په بهانه پر طالبانو لا پر افغانانو اقتصادي بنديزونه لگولي دی.

د لويديځې نړۍ په دغسې سياسي چال چلند کې ظاهر شاه ته د سرور ووتوږې بڼه ورکړله شوې ده، افغانان ئې که ومنې هم پرې مري او که وئې نه مني او بنديزونو سره د غري ووهی هم مري، نو دا يواځې د افغانانو پر سياسي پوهې اړه لري چې ځانونو ته د ولېږي مړينه غوره گڼي که د سرور ووتوږه په خپلو خپتو کې منډې او ځانونه پرې وژني يا کومه بله لياره ټاکي.

ظاهر شاه چې له کلتوري اړخه پارسي ژبې افغان دی لکه څرنگه چې نوموړي په خپل څلور ښت کلنه پاچاهي کې د افغانانو له پاره د پارسي ژبې سوچه او خوږه ټولواک و، بيا به هم د پخوا په څېر هماغه دنده په غاړه ولري او افغانانو ته به وار په وار پارسي ژبه فرمانونه او اعلاميې خپروي او په دې توگه به افغانان دي ته اړيا سي خو پښتو هيره کړي او افغاني ټولنه ټول په ټوله يوه پارسي ژبې ټولنه شي چې دغه کلتوري اوژني مړينه هم د ولېږي له مړينې څخه خورا گرانه لادښمنانه ده چې د تل له پاره د ژوندانه له سيمې څخه د پښتون ولس د ژوند ټغر ټولولو مانا ورکوي.

د پورتنيو کتنو له مخې هيله ده افغانان د افغانستان د عالي گټو په پام کې نيولو سره د طالبانو د واکمنۍ د تېر مهال هغه کارونه چې دسولې وسلو ټولولو او د افغانستان دځمکنې بشپړتيا په لياره کې ئې کړي دي تائيد او دلا پسې د واکمنۍ د اوږدولو

په هکله هغوی وهڅول شي چې نړۍ والونورمونو ته درناوی او په افغانستان کې دافغانستان د بنسټيزې رغاوې په لياره کې ټولینز، اقتصادي، فرهنگي او سياسي نوښتونه ومنې.

اعلیحضرت محمد ظاهر شاه خو په خپل څلویښت کلنه پاچاهي کې ونشو کولی چې افغانستان له فرهنگي اړخه افغانستان کړي. کوم چې دافغانستان راتلونکي ته هغه څوک سر لورې دی چې افغانستان له فرهنگي اړخه افغانستان کړي. اودغه اوسنی افغانستان هسي یوانسان ته ورته والی لري چې ټول تن ئي روغ رمټ وي مگر ساه ونه لري.

بیا هم هیله ده څنگه چې دیمو کراتیکونورمونو رواگنلی او همداراز څنگه چې په گاونډیو هیوادونو لکه دایرن په خیر معمول دي په افغانستان کې هم اکثریت ولس ژبه یانې دپیره کي ولس ژبه چې پښتو ده دتعلیمي، فرهنگي اودفترتي ژبه وگرځوله شي.

لنډه دا چې پښتو ژبه درباري شي، خو عدالت تامین اوسوله خوندي شي. گڼې افغانستان ته به له دې پرته هیڅکله سوله رانه شي ځکه چې یوې خولې ته لوی خدای ج یوه ژبه ورکړې نه دوې ژبې. او په یوه هیواد کې هم یوه ژبه د ملي اورسمي ژبې په توگه واکمنه کیدلی شي، نه دوې ژبې. که چېرې په یوې خولې کې دوې ژبې سر په سر رازرغونیدلی، نونه یواځې دا چې دواړې ژبې به گونگي وي اونه به شوی گړیدلی، بلکه دخولې خاوند به هم ورسره په لوی کړ او اخته وای. لکه اوسنی افغانستان چې هم دهمداسې یو دريځ خاوند دی او په هیڅ یوه ژبه له خپله ځانه ترجماني نه شي کولی. ځکه چې عدالت په کې نه دی پلي شوی او اکثریت ولس ژبې او فرهنگ ته په سپکه کتل شوي دي. درناوې په عدالت کې دی او عدالت دیمو کراتیکونورمونو بنسټ دی. راځي چې دغه بنسټ ته دمنښت سر ټیټ کړو.

یابه یوکیږو گنی ورکیږو خان بابا (ولی خان)

درحمان بابا او خوشحال خان بابا ليسي

د ښاغلي ډاکتر علي احمد (پوپل) سره مرکه

څه موده پخوا د پښتونخوا د خپرونې خبير يالانو د جرمني د ايسن په ښار کې د ښاغلي ډاکتر علي احمد پوپل صيب څخه د خوشحال خان بابا او رحمان بابا د مکتبونو په هکله پوښتنې وکړې چې د مکتبونو د چاپه ابتکار او څنگه افتتاح شو او بيا ددی د سقوط علت څه وو؟



ځواب: د مرحوم داؤد خان د صدارت په وخت کې داسې یو سوال پیدا شو چې ایا د پښتونخوا د پښتو د تنویر د پاره یو ازی تبلیغ، لیکل، ویل او پیسې خرڅ کول کفایت کوی او که نه؟

هره ورځ چې تیریری نو هلته درادو او انگلیسی ژبو تدریس وسعت پیدا کوی او دا وسعت هر و مرو ځوانان دخپلې مورنۍ ژبې نه جلا کوی. پدی باره کسی په پښتونخوا کې لویانو هم خبری کولی نو د وزارت معارف څخه خواهش وشو چې پدی باره کی فکر وکړی چې ایا د مکتبونو جوړول په پښتونخوا کې امکان لری او که نه؟

د وزارت نظریه دا وه:

- ۱) د مکتبونو جوړول په یوه منطقه کې چې د افغانستان نه عملاً خارج پرته وی امکان نلری او په یو یا دوه مکتبونو داسې لوی هدف کوم ځای ته نه رسیری.
- ۲) د پښتو ژوندی ساتل اصل یوی لوی ستراتیژی ته ضرورت لری چې ټول پښتانه هر ځای چې ژوند کوی د هغی نه جدی طرفداری وکړی. پدی مانا چې پښتانه د خپلې ژبې په اهمیت پوه شی او په رښتیا وغواړی چې د جریدو، کتابونو، د پښتو اکاډمۍ، د کنفرانسونو او د شاگردانو د تبادلې په واسطه سره د پښتو ژبې سره کومک

وکړی او داسې اقدامات یوازی فرمایشی او نمایشی شکل پیدا نکړی. ۳) داسې یو لوی او مبارک کار دیوه وزارت له طرف نه په بشپړ صورت پوره کول امکان نلری باید د حکومت ټوله دستگاه حکومت او ټول والیان مخصوصا د هغه ولایاتو چې پښتونخوا سره گډ سرحد لری خالصانه عمل وکړی.

۴) د پښتونخوا د هلکانو راتولول یوازی په لیلیه کې امکان لری. یعنی تر هغی پوری چې په پښتونخوا کې ابتدائی، ثانوی پښتو مکتبونو د وطن طرف نه جوړیږی نو په موقت صورت لیلیه جوړول په لاندی شرایطو امکان لری:

- (الف). لیلیه باید په هغه ولایت کې جوړه شی چې د تدریس ژبه ئي پښتوی
- (ب). داسې یو مکتب ته باید مخصوص معلمین تربیه شی او نوی کتابونه ولیکل شی چې داسې مطالب احتوا کړی: د پښتو تاریخی یادونه، د مورنۍ ژبې اهمیت، سیاسی مضامین، او داسې نور چې د پښتونخوا جغرافیه او اجتماعی ژوند باندی پکی رڼا اچول شوی وی. پدی باره کی باید ټول پاڅه نویسنده گان (لیکوالان) او ټولی مطبعی همکاری وکړی.
- (ج). ددی کارونو د پاره د کافی بودیجی تعینول ضروری کار دی.
- (د). شاگردان دی د کاتکور په اساس انتخاب شی.
- (ه). د شاگردانو د انتخاب په باره کی د لویانو او خانانو مداخله باید قطع (بنده) شی ځکه د خانانو د مداخلی نه خویش خوري (خپلوی گانی) او ناوړه دادو گرفت شروع کیږی.

۵) د لیلی مکتبونو جوړول ډیر مشکلات او ډیر مصرف لری نو اصلی کار هماغه دی چې د پښتونخوا د خلکو په همکاری (مادی او معنوی) ابتدائی مکتبونو جوړ شی او د افغانستان د طرف نه کتاب او معلمین تهیه شی.

د معارف د پښتو اداتو په مقابل کې د حکومت ځواب ډیر مختصر او نامشخص وو. خواهش وشو چې وزارت په کابل کې یوه لیلیه افتتاح کړی. هلکان د کانکور په صورت کې حتی الامکان مکتب ته شامل شی. د خانانو مداخلی قطع کول امکان نه لری نورو وسایلو باندی لکه د مکتب جوړول په منطقه کې په اینده کې مذاکرات کیږی. نو د خوشحال خان مکتب افتتاح شو. هلکان د لویانو او د خانانو د

طرف نه معرفی کیدل چې تعداد ئي زښت ډیر وو. د خانانو او لالایانو د طرف نه د قومونو په صورت کې یو کوچنی پښتونستان جوړ شو. داشکل د معارف د طرف نه رد شو. لالایان بر طرف شو، د مکتب د لیلی کوټی تعینول د قومونو په صورت کې منع شوی. مشکلات زښته ډیر وو لکن د معلمینو له طرف نه جدی همکاری ولیدل شوه چې د خوښی ځای وو.

د شاگردانو د انتخاب په باره کې هم ناسمی خبری رارسیدلی تر هغه پوری چې امکان موجود وو لازم اقدامات وشو.

بل مشکل دا و چې داخلي پښتو هم خواهش کوو چې د هغوی زمانو ته هم اجازه د شمول ورکړی شی ځکه په هغه وخت کې په افغانی ولایاتو کې د لوړ صنف (لیسی) موجود نه وی ددوی خواهش منطقی وو او وزارت معارف درحمان بابا د لیلی بنسټ کیښود چې د کابینې له طرف نه په خوښی سره منظور شو. حکومت ته دا نظریه پیدا شوه چې وزارت معارف دی غور وکړی چې ایا د خوشحال خان د لیسې نه څو کسه لایق فارغ التحصیلانو ته خارج ته د لوړو تحصیلاتو لپاره امکانات پیدا کیږی او که نه؟

یو مهم سوال د وزارت معارف دا و چې هدف څه دی یعنی د خوشحال خان د لیسې فارغ التحصیلان چې د کابل د پوهنتون او یا د خارج د تحصیل نه فارغیږی هغوی چیرته وظیفه اجرا کړی؟ او څنگه وظیفه؟ او کومه وظیفه په پښتونخوا کې؟ دلته بیا هم مشخص او معین ځواب موجود نه وو. مونږ ته دومره وویل شو: تر هغی پوری چې درسونه بشپړ کیږی وخت لرونو پدی باره کی به لازمه مذاکره وشي. لکن تر اخیره پوری دی مسئله باندی بحث ونشو او زه هم په وزارت معارف کې نه وووم.

کله چې زه په وزارت معارف کې وووم نو وزارت معارف ته دا مفکوره راپیدا شوه: هر کله چې د خوشحال خان د لیسې نه دري کسه هر کال خارج ته د تحصیل لپاره اعزام کیږی نو درحمان مکتب سره څرنگه تعامل باید وشي؟ نو د وزارت فیصله دا وه چې هر کال درحمان بابا د فارغ التحصیلانو نه پنځه کسه لائق فارغ التحصیلان خارج ته اعزام شی په لاندی شرایطو سره:

الف: چي فارغ تحصيلان رشتيا لياقت ولري.
ب: ديو مخصوص هدف لپاره دي تربيه شي - هغه هدف داو وچي وزارت معارف او پوهنتون لپاره بايد نفر تربيه شي.
ج: ددي هلکانو اعزام (ليبرل) په نورو سکالر شپونو او تير اژونو باندې اغيزه نکوي يعنې هغه پروگرام بايد په بشپړ صورت تطبيق شي، په هغه کې تقليل (کمی) پيدا نشي نو يو معين پروگرام جوړ شو او پوهنتون، وزارت ماليه، صدارت او کلتوري رياست ته وليبرل شو (کلتوري رياست يور رياست وچي دمحصليينو کار به ئي اجرا کاوه) .

نو په ډير تأسف سره بايد وويل شي پس دهغي چي ما کابل پرېښود دغه پروگرام تطبيق نه شو هغه باندې تنقيدونه شروع شول او په اصطلاح دديموا کراسي په وخت کې دوزارتونو دطرف نه نوي پروگرام جوړ شو يعنې ليليه مکتبونه يا کاملاً لغوه شول او يا په هغوي کې په تدريجي صورت تغيرات پيدا شو چي زه دهغي نه خبر نلرم. پخوا دهغي چي زه وزارت پرېږدم يو مکتوب مي پوهنتون ته وليکه چي خوټکي په هغي کې توضيح شوي دي: دپوهنتون محترم رياست بايد ملتفت وي چي ډير فارغ تحصيلان دهغه ولايتونو نه چي پښتو درس لري کابل ته راځي په خو مسلوباندي بايد زر غوروشي:

- ۱- پروفيسر صاحبان چي معمولاً خپل درس گتستسر کوي نو هغه دي په پښتو او دري ژبو باندې گتستسر شي.
- ۲- هغه محصلين چي ژبه ئي پښتوي او دخپل امتحان پار چي په پښتو ليکي هغه دي دپروفيسر له طرف نه قبول شي.
- ۳- هغه پروفيسران چي په پښتو پوهيږي دهغه محصلانو سره کومک وکړي چي په درس به بشپړ شکل وپوهيږي.
- ۴- مگر کوم شمير فارغ تحصيلان چي ددولسم جماعت درس ئي په پښتو ژبه خلاص کړي وي (په شمول دخوشحال خان اورحمان بابا لیسو) او زياتيري مشکل ئي بايد رفع شي. پدي وخت کې زه دمعارف وزير او دصدارت معاون ووم نو په هاغه وخت کې داسي مکتوبونو ته فرمان ويل کيده.

نو دې خبره همکارانو له طرفه داسي نادرسته تبليغات وشو چي دمعارف وزير چي اوس دوزارت نه خلاص شو يو فرمان صادر کړيدي چي بي دپښتو فارغ تحصيلانو څخه بل شخص دلور و تحصيلاتو لپاره خارج ته ولاړ نه شي. زما تاجک، هزاره، شيعه او ازبک دوستان ماته راغلل او شکايت ئي کاوه چي ولي دري لغوه شويده نو ما هغوي ته وويل چي داد مملکت خداداد يو بد عادت دی چي يو نفر چي د کار نه خلاص شو نو هغه پسي ناوړه او نادرسته تبليغات شروع کيږي دا نامردان بايد يو مکتوب په غور ولولي او حقايق پټ نکړي . ما ويل چي دتاسو دقناعت لپاره يوازي وړه جمله کفايت کوي چي وایم «فرضا» يو مسؤول شخص همداسي يو مفکوره ولري ايا هاغه شخص احمق کيږي چي خپلي نادرسته وناحقه بي منطقه نظريه د فرمان په صورت رسماً صادره کړي. دوي ته ماکتوب ولوست ددوي قناعت په بشپړ صورت حاصل شو.



په عکس کې د چپ نه بڼي ته: ښاغلي ډاکتر کبير ستوري، ښاغلي ډاکتر علي احمد پوپل او د PSDP دخپرونو د چارو مشر عزيز سار ليدل کيږي

پښتانه د پيښ ليک په هنداره کې

(گل غوثي کونړي)
د نړۍ د پيښ ليک په اوږدو کې دغه لرغونې ستر پټر چي پښتون قام نومېږي دنړۍ دستر تملون، مدنيت او کلتور لرونکي شميرل کيږي دکندهار او اباسيند دغاړي ستر لرغونتوب، تمدون او مدنيت ددغه قام بي ساري ستره لرغونتيا په گوته کوي. دلرغون پيژندنې په کيندلو کې داراښکاره شوي ده چي دوداني او جوړښت لومړني خښته د کورونو جوړولو پيښي خښتي دکندهار په لرغون کيندلو کې لاسته راغلي دي .
دنړۍ لرغون پيژندونکي داسي وائي چي: دلرغون پيژندنې علمي تحقيقاتو او پلټنو له مخې ښکاره شويده چي دبشريت او دنړۍ لومړني وداني ډير مختگ زېرمه دکندهار څخه پيل شويده او دکندهار لرغونتوب ئي لومړني ستره زېرمه ده . دکندهار، هپي او اباسيند دغاړي مدنيتو ور ته ليک لوست ورسېدلي دي او نړۍ دلرغونتوب دودانيو مورده. او همداسي دنړۍ دنوروستر ولرغونتوبونو او تمدنونو غوندي لکه دمصر، دجلر وفرات، اشوريان، فنقيان، يونانيان، روميان او هنديان او پخواني چينايان دلرغونتوب په اسمان کې ځلا ته ستوري دي .

پښتانه د پيښ ليک په پاڼو کې يو توريالي جنگيالي، بهادر تورزن قام ياد شويدي، دي توريالي قام ته هنديانو څخه پټان قام ويلي دي چي پټان په هندي ژبه کې دبيري هغه لرگي ته وائي چي لويه بيري سره له خپلي دروندوالي (وزن) پرهماغه لرگي باندې خپل دتگ لپاري مزي زغلي .

د پيښ ليک په هر پاڼو کې دغه پټر ښکيلاکگرو ته غاښ ماتونکي ځوابونه ور کړيدي او تل ئي خپله باتوره لرغوني خاوره دپرديو دتبري او غلامۍ څخه ساتلي ده دغي توريالي قام لوي سکندر (سکندر مقدوني) ته دکنړونو په اسمار دره کې سخته ماته ور کړه ټپي (زخمي) دايبران (توس) نومي سيمي ته ځان ورساوه او يوناني پيښ ليک پوهانو ددغه ننگيالي پټر توره او مېړانه په پوره رسميت وپيژندله. همداسي دي تورزن پټر چنگيز خان ته په باميانو کې سترديدوني ور غاښ ماتونکي گزارونه ور کړيدي چي پښتني او ايشيائي پيښ ليک ئي ويندونکي دي اولومړي ئي دهغه ديکتاتور چنگيز خان دستر گو تور لمسي وواژه او چنگيز خان وحشي مغوله قبيله ئي ملاماتي دافغانستان باتوري لرغوني خاوري

څخه په ژړا وويستله. همداسي راز ئي گوډ تيمور ته هم په خپل وار سره سختي ماتي ور کړيدي. او انگرېزانو استعمار چيانو ته ئي دپيښ ليک په هره شيبه کې داسي سخت گزارونه ور کړيدي چي دپښتني ليک پانې پري زريني دي. ټول انگرېزي فوځ ئي په خپله ميړانه د ارنوي څخه نيولې تر ميونده پوري تباه کړل چي يو ډاکتر برايېن ئي ژوندي پرېښود . همدارنگه روسان ښکيلاکگرو هم دلومړي ځل لپاره په منځني اسيا کې داسي ستر گزارونه دپښتون جنگيالي ولس له خوا اوخوړل چي دپښتون قام توري اوميرانې له کبله دمنځني اسيا د روس داستعمار لاندې نور گاونډي هيوادونه هم خپلواکه شو. روسان په دي لنډه موده کې دافغان ولس له خوا دومره وزوريدل چي په تاريخ کې چانه وو څورولي هغه پښتو دستر بابا خوشحال خان خټک يو شعر راياد شو چي وائي:

لاتراوسه ئي ماغزه په کرار نه دي چا چي ما سره وهلي سر په څنگ دي

دپښتون ټبر توره او ميرانه په ټوله اسيا کې بله ډيوه ده. پښتون قام هر مهاجر قام ته چي زمونږ په خاوره راغلي دي ورور ويلي دي. په خپله خاوره کې ئي ورته په ډيره خوشحالتيا او دوروري په ژبه پناه ور کړيده. داچي کشميري دي او که تر کمڼ دي . کلونه کلونه ئي پدغه خاوره کې ديو خپلواک اوسيدونکي په نوم ژوند کاوه . راځي چي دوروري لاسونه سره ور کړو، راځي چي خپله دغه دنړۍ په نقشه کې ډيره وروسته پاتي ټولنه سمسوره کړو او دغه دروسانو دښکيلاکگرو دلاسه ويجاړه ورانه ټولنه بيا ودانه او غوړيدلي کړو.

دغه ټولنه چي افغاني لرغوني ټولنه يادېږي زمونږ اوستاسي دلته اوتبلي له مخي وروسته پاتي ساتل شويده. اودنړۍ نورو بيدارو اوزيارو بستونکو ولسونو غوندي مويه خپله خاوره کې نه ستري کيدونکي خدمتونه ندي کړي ځکه ټولنه او هيواد مودېر مختگ بلو ته ندي رسيدلي. دسقاوړي حبيب الله او دگوډ ملا له خوا دامان الله خان غازي پر مختللي مترقي حکومت رنگ شو . څه وشو؟ هيواد مو تر اوسه پوري وروسته پاتي هيواد شو. ولس مويه فقر او لږه کښي کلونه کلونه وخوريد او ټولنه مو دتخنیک نوي تکنالوژي اوساينس له برخو څخه بي نصيبه شوه دنړۍ دوروسته پاتي هيواد په نقشه کې افغانستان انځور شو. راځي ورونو چي حق ته حق واويو، ددي خاوري رېښتني بچيان وييژنو، په حقايقو سترگي پټي نه کړو، په خپل گران هيواد کې دتل لپاره سوله راوړلو، خپله پښتو ژبه لکه دنور وژيو غوندي راژوندي کړو .

پښتانه

دارلنمان یوسفزی (زرېبې صوابی)
 څرنگه چې به نن دور کښې په خپله ژبه کښې انقلابي کارونه، کوم قامونه کوی نوموږه گورو چې هغه قامونه په مخ دزمکي ډیر ښکاري اود پر مختگ ژوند تیر وی.
 ژبه نه یوازې دخپل خیالاتو د اظهار زریعه ده بلکه دادیو تهذیب او ثقافت نمائندگی هم کوی. هر کله چې یوه ژبه خپل اعلیٰ اقتدار بیا مومی نو دهغی ژبې سره تړلی قام او تهذیب هم په مخ دزمکي یو اعلیٰ مقام مومی. په نن دور کښې هر قام خپلی ژبې ته د اعلیٰ معیار ادب وړاندې کوی چې ژبې سره سره دهغه قام تهذیب هم واضحه کیږی او ځلا مومی.

په پښتو ژبه کې مونږ ددی موضوع په مناسبت سره نظر وچوو نو مونږ ته به واضحه شی چې پښتو ژبه لائر هغه مقام نه ده رسیدلی چې مونږه ورته په مخ ددو نیا یوه واضحه او داغلی ادب نمائنده ژبه او وئیلی شو.

دیو مشهور مفکر قول دی چې ادیب دقوم ددفاع مازغه یعنی دماغ وی اوس چې یو ادیب څومره سوشل او خپل تهذیب ته نږدی وی نو هغه به هغومره دخپل قوم اود ژبې ښه نمائنده کوی. دپښتو ژبې دپاتې والی اصل وجه زما په نظر په پښتو ژبه کښې دلیکوالو ناوې نه ده بلکه بی اتفاقی ده دپښتو ژبې ادیبان ښه قابله اوسوشل (ټولنیز) دی خو په هغوی کښې دخپلی ژبې دترقی احساس دنشت په برابر دی. تر څو پوری چې دپښتو ژبې ادیبان دډلو ډلو په شکل کښې گڅخی تر هغه پوری ددوی دژبې دترقی امکان گران غوندی دی. دپښتو ژبې تاریخ ډیر زوړ او قدیم دی.

مورخین وائی چې دا ژبه دزړی سانسکرت دژبو دسلسلی سره تعلق لرې، ورستو په دی ژبه کښې بیا ډیر اهم او لوئی لوئی شاعران او ادیبان پیدا شوی دی چې دپښتو ژبې وجود برقراره ساتلی ده اولکه دنورو زړو ژبو نې ورکه کړی نه ده خو اوس ضرورت ددی خبری دی چې دا ژبه په علمی او ادبی سطح نوره هم ځلنده او اوچته شی. دپښتو ژبې داو وچت والی دپاره مونږه له پکار دی چې دپښتو ژبې ادب له ترقی وړ کړو. معیاری ادبی رسالی علمی او څیر نیز کتابونه دپښتو ادب میدان ته را بهر کړو، اود ادیبانو مینځ کښې اختلافات ختم کړو، نظریاتی احساسات پکښې پیدا کړو.

هر کله که دارنگی حالات پیدا کړی شی نو په دی کښې هیڅ شک نشته دی چې دپښتو ژبې ادب به په مخ دزمکي یو لوئی نوم او گڅخی.

ولار داستا په ننگ یمه په خپلو وینو رنگ یم هر څه د پښتو زار شه زه ئی مینه کی ملنگ یم

پښتانه

عمر باخون
 لویه خدایه هونښاران کړی پښتانه به معارف کی ماسهران کړی پښتانه دیووالی په اوبوئی زړه خړوب کړی لراوبر سره یو ځان کړی پښتانه دمعارف څلی ئی لوړ کړی تر اسمانه مخترع او کاشفان کړی پښتانه په سیالیوکی ئی وروسته پاتی مه کړی به نړی کی ئی سیلان کړی پښتانه لویه خدایه د'باخون' ارمان پوره کړی ټول په یوه لاره روان کړی پښتانه



تاج بهادر تاج [زرېبې، صوابی]

ستاد ښایست اودنازونو دویا چاورانه کړه کابلہ ستا دارمانو دویا چاورانه کړه
 ما خود زړه په سترگو تاله ډیر خوبونه لیدل ځما خور زړه له دخوبونو دویا چاورانه کړه
 ستا بلبلان چې سوی سوی چغا رونه کوی ستا په گلشن کښې دگلونو دویا چاورانه کړه
 ستا په سینه چې هریو کور کنډر کنډر ښکاري ستا دلمن د ښایستونو دویا چاورانه کړه
 ستا په کوڅو کښې پښتو ولې نن سرتوره گڅخی ستا دغیرت د عظمتونو دویا چاورانه کړه
 کابلہ ستا دارمانو دویا چاورانه کړه



کله به می ستا سترگی مهمانی شی کله به زما سترگی میزبانی شی
 کله به پخلا شی ته زما سره کله به می ختمی سودا گانی شی
 ته به شی مسکی راته په سترگو کښې خونی دغمازو به ویرانی شی
 ته که شی خفه "بهار" نه ای آشنا شپې ورځی به ډیری ورته گرانی شی

ارباب بهار احمد بهار

دغنی خان په یاد...

لیکونکی نسیم خان

اروښاد غنی خان دپښتو دستر مشر خدای (ج) بخښلی خان عبدالغفار خان (باچا خان) مشر زوی اود بهرام خان لمسی دی چې دپښتو دخوازیخیلو د ټیر پوری اړه لری.

غنی خان په ۱۹۱۴ع کال کښې دپښتونخوا د هشنغر داتمانرو په کلی کښې زېږیدلی دی. دی دپنځه کالو په عمر وو چې مور ئی سترگی ددنیا څخه پټی کړی. دغنی خان مور د زړو دمشر خان یار محمد خان لور وه چې دباچا خان سره په ۱۹۱۲ع کال واده شوی وه. دغنی خان دواړه نیکونه دخپل وخت نامتو ځانان وو. دمور تر مړینې ورسته دغنی روزنه دده (باچا خان مور) په غاړه واخیسته، خو دهغی دژوند هم ډیری ورځی پاتی نه وی. پداسی حال کی چې باچا خان ددیره غازی خان په جیل کی قید وو، نیائی مړه شوه او غنی خان بی سر پرسته پاتی شو.

غنی خان خپله لومړنی زده کړه ددیسپور ملی لوړ ښوونځی (نیشنل های سکول) کښې پیل او بیا کله چې په ۱۹۲۱ع کال دباچا خان په هاند داتمانرو ازاد ښوونځی جوړ شو. نو غنی خان پدغه ښوونځی کښې شامل شو اودا ویاړ ئی وگټو چې ددی ښوونځی په لومړیو زده کوونکو کښې وشمیرل شی. دلسم ټولگی دپاس کولو وروسته دپهلی په جامعه ملیه کښې شامل شو. په ۱۹۲۹ع کال کښې باچا خان دی دپښتونخوا ته راوغوښت او دهغه کال دجولای دمیاشتی په ۲۳مه

نیټه ئی په بیړی (داوېو جهاز) کښې سپور اولندن ته دزده کړی لپاره واستاوه. په لندن کښې ددوه نیم کاله زده کړی په وخت کښې پری دلندن یوه دقلم ستاره مینه شوه چې بی اندازه ښکلې وه، دده نورو ملگرو ته ویر پیدا شو چې غنی ئی په نکاح وانه خلی، نو یو کس باچا خان ته خط ولیکه اود ټولی قصی نه ئی خبر کړ. باچا خان دتار (تلیفون) په ذریعه خبر ور کړ چې فوراً امریکې ته کوم کالج ته لاړ شه. غنی خان دخپل پلار په حکم دلندن نه امریکې ته لاړ اود لوپزیا نادایالت دبوری اوشکری جوړولو په یوه کورس کښې شامل شو، خو دوه نیم کاله وروسته چې باچا خان بیا بندی شو، نود غنی خان ژوند تر یخ شو او پوره اته میاشتی دخرڅ لپاره پیسی ورسره وه، بالاخره یو خپلوان دومره پیسی ورو لېږلی چې دی پری د امریکانه بییر ته راغی.

(پاتی برخه په ۳۲ مخ کی)

د پښتنی کلتور مرغلری

(پاتی برخه) ۰۰۰۰۰

ننگه او ننگ دبیلگې په توگه

د کابل پوهنتون پخوانی استاد رها گل "اریو بزی"

ننگه زموږ په کلتور کی اوچت ټولنیز او اخلاقی ارزښت لری. که څوک په مناسب وخت کی دچا ننگه وکړی ستایل کیږی او که نه رټل کیږی. دبیلگې په توگه کله کله داسی پیښیږی چې یوزورور د کمزوری په حق تیری کوی او هغه بی ځایه څوروی. په دی صورت کی دکمزوری خپلوان او یانور نیک انسانان له زور ور څخه غواړی چې زور پریردی او حق ته غاړه کیږدی. که داغوښتنه ونه منل شی نو دپښتونولی حکم دادی چې دکمزوری په پلوی دزورور په مقابل کی ودیریری او په پښتو کی دی عمل ته (ننگه) ویل کیږی.

وینو چې ننگه هم دننگ په شان وچه کلکه نیغیدنه نه ده، تیری نه دی او ځان پالنه نه ده. ننگه په پښتونولی کی دحق پلوی ده، په کمزوری زړه سوی دی، ترحم دی او دحق دځاوند سره عملی پیوستون دی.

د«ننگه» او ننگ تر منځ دمانا په لحاظ ډیر توپیر نه لیدل کیږی خود پښتو په ادبیاتو کی د«ننگ» ټکی لږ څه بل شان کارول کیږی. په دی لیکنه کی خو خپله اساسی دنده داگنو چې دننگ دکارونی ځایونه وڅیړو او داڅیر نه له واده پیل کوو او په ملی ننگ ئی ختموو.

پښتانه په ودونو کی ډیر بی ځایه لگښتونه کوی چې ځنی ئی توان لری خو ځنی نور بیا ددی لگښتونو لپاره ځانته دپورونو غټ غټ بارونه جوړوی. موردا لگښتونه دخپلو رواجونو یو منفی اړخ گڼو خو په دی ځای کی په دی ټکی باندی داوردی تبصری وخت نه لرو. په دی صورت دواوه ځاوند ځنی دوستان، خپلوان، یاران او انډیو الان دواوه په ورځ ورسره جنسی یا نقدی مرسته کوی، نقدی پیسی ورکوی او یایو پسه ورولی. دی مرستی ته هم ننگ ویل کیږی او ننگ کوونکی دلته او هلته پوره ستایل کیږی خو دننگیالی لقب نه ورکول کیږی. پدی ځای کی ننگ داریتیا په وخت کی ددوست

ترخنگ دریدل دی او ددوستی لپاره له ماله تیریدل دی. په پښتو نولې کې په ناموس ننگ په هر پښتون فرض دی، ځکه چې پدی ژوند دود کې انسان ته تر ټولو زیات سپکاوی دهغه په ناموس تیری دی، نو ځکه پښتون سر او مال بښندی خوناموس ساتی دلته دسر او مال نه دتیریدنی په شمول ټولې هغه هلې ځلې چې د ناموس دساتنی لپاره کیری ننگ بلل کیری. په ناموس کې ښځه، مور، ماندينه او خور، شخصي ځمکه او دهیواد ملی خپلواکی او ځمکنی بشپړ تیا شامل دی. پښتونولې نه یوازې پښتون د ناموس په ساتنه مکلفوی بلکې دا هم وربښې چې دبل ناموس ته په درنه سترگه وگوری او دا درناوی دپښتنی اخلاقو بنسټ جوړوی. پښتانه دبل چا ناموس ته په درنه سترگه کتل دخپل ناموس دساتنی تر ټولو غوره لار گڼی او وائی چې: په چا چې خپل ناموس گران وی دبل ناموس ته په درنه سترگه گوری. دخپل ناموس ساتونکی او دبل ناموس ته په درنه سترگه کتونکی ته د«اصیل» لقب ورکول کیری. څوک چې اصیل نه وی «کچه» بلل کیری او کچه ته په کلی او کوڅه کې په سختی هم دناستی ځای نه پیدا کیری.

پښتون خپله ځمکه هم کلکه ساتی او چاته په هغی باندی دتیری حق نه ورکوی. دخمکی رانیول او پلورل جواز لری او هم هر څوک کولی شی چې خپله ځمکه یو چاته وربخښی. خو په زور دهغه دخمکی لاندی کول په خپل ناموس تیری گڼی او په خپل ټول توان ددی تیری مخنیوی کوی، پښتانه دا عمل هم ننگ بولی. شاید همدا علت وی چې په کلو او بانډو کې ځنی خلک دخپلو ځمکو دملکیت سندونه نه لری، مالیه ټی دملک په نوم تحویلیری خو ځمکه دحاکم نرخ سره سمه چې دچاوی، دهغه پاتی کیری. هغه ننگ چې ننگیالی جوړوی او دپښتو شعر او ادب ټی په خپله هره پاڼه کې ستانی په هیواد ننگ دی، دخپلواکی دساتنی لپاره ملی غورځنگ دی او دتیری کوونکی په خلاف دخوشحال دتوری شرننگ دی.

دافغان په ننگ می وتړ له توره ننگیالی دزمانی خوشحال خټکیم
چا چې زموږ داولس تاریخ لږ څه په غورلوستلی وی او یائی ددی اولس دتوری شرننگ په خپلو غورو اوریدلی وی نو به حتماً په دی هم پوهیدلی وی چې پښتون په دوستی کې صادقی دی، وروری ښه پالی په وعده وفا کوی، خوسر نه پیټوی او غلامی نه منی.

سکندر دی که چنگیز، روس دی او که انگریز، هریو په دی خاوره کی هیڅ ډول زور او وحشت دروغ کړی نه دی، خو پښتون ټی غلام کړی نه دی ځکه چې پښتونولې دهیواد خپلواکی ناموس گڼی او پښتون مکلفوی چې په وطن ننگ وکړی او که نه بی ننگه کیری اوبی ننگه ته ددی قام په منځ کی ځای نه پیدا کیری.

زموږ تمللی ننگیالی داوولس له منځه راوتلی دی، خپل ننگیالی اولس په جرگو کی دمشرانو په توگه ټاکلی دی. نو ځکه ننگیالی مشران په عین حال کښی اولسی مشران وی، ملی مشران وی، داوولس په مټ تکیه کوی، په اولس نازیږی او دهغه په غوښتنو هم ښه پوهیږی، ننگیالیونه یوازې تیری کوونکو ته دعبرت درسونه ورکول او هغه ټی له خپل ملکه شړلی بلکې دخپلواکی دټینگښت لپاره داوولسی ځواکمنی، ملی سوکالی، فردی سرلوری او ازادی په اهمیت هم ښه پوهیدل. له دی امله ویل کیری چې انسانی کرامت، ټولنیز عدالت، دانسان اساسی حقوقو ته درناوی، فردی ازادی او داوولس سوکالی په وطن باندی دننگ مهم اړخونه گڼل کیری.

ننگیالی په شخصي امتیازونو پسی نه گرځیدل، داوولس او وطن سره په مینه نه مریدل، ځانونه ټی له چالورنه گڼل، هر څه چې ټی درلودل دوطن په لار کی ټی قربانول او اولس ته ټی دخدمت په لار کی ډیر ډیر زیارونه اور پروڼه زغمل. میروس نیکه دشاهی لقب ونه مانه او دژوند تر پایه داوولس مشر په توگه پاتی شو. احمدشاه درانی به دمینی نه دبیلتون په وخت کی ویل چې:

دډهلی تخت هیرومه چې رایادشی زما د ښکلی پښتونخوا دغروسرونه
خوشحال خټک هم خپله کامرانی داوولس په خپلواکی، سوکالی او سرلوری کی لیدله نو ځکه ټی ویل چې:

په دونیا دننگیالی دود ددوه کاره یا به وڅوری ککری یا به کامران شی
دټولو ننگیالیو مشرانو نومونه په دی لنډه لیکنه کی لیکلی نشم او دکلام نمونه ټی هم دلته راوړلی نشم ځکه چې لسټ اور ډیری اودومره زیات نومونه او کلامونه په دی لنډه لیکنه کی نه ځایږی. حقیقت دادی چې هر ننگیالی مشر - لکه څنگه چې دمخه وویل شو داوولس له منځه راوتلی او بیا داوولس هر فرد زړه ته ورننوتلی او دټول ملت له خوا منل شوی دی. مور ددی له ننگه ډکی کارنامی او خاطری هیرولی نشو او نومونه

ټی له فکر ونونه ایستلی نشو. څوک چې پښتونولې په چوکاټ کې په وطن باندی دننگ په هکله یو څه لیکي نو داندی به حتماً په پام کی لری چې:

که په میوند کی شهید نه شوی خداپرولالیه بی لنگی ته دی ساتمه
به پښتو ژبه کی بی شمیره لنډی ویل شوی دی چې ډول ډول موضوع گانی ټی بیان کړی دی.

ادب پوهان رښتیا وائی چې دلنډیو ویونکی، زمان او مکان معلوم نه دی، ټاکلی وخت، ځای او ځانگړی شخص یا ډلی ته نه منسوبیری او دپښتو شعر دا خوږه برخه دټولو پښتو شریکه فرهنگی بانگه گڼل کیری. داسی راته ښکاری چې دلنډیو په دی لوی رنگین سیلاب کی همدایوه لنډی استثنا کوی او هغه دا چې دویلو زمان او مکان ټی معلوم دی او یوه خاصه ویونکی هم لری. څوک چې دپښتو تاریخ او دپښتو شعر او ادب سره لږ څه اشنائی لری نو دملالی نوم به حتماً پیژنی.

دملالی حماسه یوه خیالی افسانه نه ده، خو بلبل نه دی او کومه ایجادی قصه هم نه ده بلکې ژوندی تاریخی واقعیت دی، په ننگ کی دیوی خور اتلولی ده او وائی چې دمیوند فتحه دهمدی اتلولی برکت دی. ددی لنډی دویلو وخت هم کوم اختر نه دی، واده نه دی او دجونو میله نه ده او ځای د گودرغاړه، دچکرونو سردره او یا دهستو گنی لویه بنگله نه ده بلکې دننگ عملی ډگر او په خاص ډول دمیوند تاریخی سنگر دی. دلته دمیروس او احمدشاه بچیان دزمریو په شان د ناموس نه ددفاع په سنگر کی جنگیدل او هر چالیدل چې شمیر ټی ددښمن له لښکرو ډیر کم و، وسله ټی ساده وه، خواړه او اوبه هم پوره نه ورسیدل. به غازیانو فشار زیات و، مقاومت لاروان و خور و حیه ورورو کمزوری کیده. اوضاع هغه وخت ډیر بحرانی شوه چې دملی مدافعینو بیرغی ددښمن په گولی مخامخ په ټټر ولگیده، دی شهید شو خو بیرغ په ځمکه ونه لویده. ملالی د گولیو په باران کی بیرغ ته لاس واچوه، هغه ټی اوچت وساته او ورسره سم ټی ناره کړه:

که په میوند کی شهید نه شوی خداپرولالیه بی ننگی ته دی ساتمه
کله چې غازیانو دخپلی ننگیالی خور داچیغه واوریدله نو لوږه، تنده، او ستر پاتی له یاده ووتله، روحیه تازه شوه ددښمن په مورچل زور وریرغل پیل شو، تیری کوونکی مات شو

او افغان یو ځل بیا اتل شو. دتاریخ دا ځلانده پاڼه یو ځل بیا ثبوتوی چې پښتنی خونندی دننگ په چارو هم له وروڼو وروسته نه پاتی کیری او کله کله خو ننگ کی ازمویل شو وروڼو ته هم دننگ درس ورکوی.

ملالی دننگ سمبول دی او داسمه ده چې پښتانه ورته دخپل تاریخ دوتلو ننگیالیو په ردیف کی ځای ورکوی او اتلولی ټی ستانی، په هغی ویاړی همت او غیرت ته ټی داحترام سر ټیټوی. داهر څه منو خوله ځانه داپوښتنه هم کوو چې ایاد ملالی په شان خونندوته دورونو سره برابر حق ورکوو؟ که چیری په پښتونولې لږ څه پوهیږم نو وینم چې دلته دخپل منلی ژوند دود دیوه داخلي تضاد سره مخامخ کیرم. مخکی می وویل چې پښتونولې داستایلو ډیر څه لری خو ځان مطلق نه گڼی او داهم منی چې د ژوند دود هم دانسانی هلو ځلو محصول او دتاریخ زیر بنده ده نو ځکه به ډیر او بنسټیز وښیگڼو سره سره دلته او هلته یو څه نیمگړ تیاوی هم لری. له همدی امله انتقاد اوری یوازې بی ځایه درواغ، په درواغو تورونه او تهمتونه ردوی. دپښتو دامتونه (ددر واغومزل لنډی، لمر په گوته نه پټی) هم ښی چې پښتونولې حقیقت ته تر ځان ستایلو ارزښت ورکوی او پښتانه گماری چې حق به وایی او حقیقت به لټوی. مور هم له دی حکمه سرغړولی نشو او دا حقیقت پټولی نشو چې دخور ننگ ستایو خو دورور سره برابر حق نه ورکوو.

هسی خو ټول پښتانه دپخوا راهیسی درېرونو په سل گزه ژور کوهی کی پراته یو. له سواده محروم یو، وری تری او خواره واره یو. خو هر څوک په دی پوهیږی چې زموږ په ټاټوبی کی هم ښځه تر نارینه رډیر ډیری. که چیری کوم ښوونځی موجود وی نو زوی ورلیری او لور په کور کی کښینوو. دلور اوزوی، خور او ورور او دمیره او ماندينی تر مخ ټو پیر له همدی ځای پیل کیری چې لور له زده کړی لری پاتی کیری.

که څه هم ځنی استثنا گانی شته دی خو استثنا قانون نه گڼل کیری اوزموږ په ټولنی مسلط قانون دادی چې جونه په ښوونځی کی له زده کړی محروم یو، په دی توگه دراتلونکو ننگیالیو استعداد ونه شنوو، به حقیقت کی دخپل بدن نیمه برخه فلجیوو او دخپلو لاسونو دننگ اود ټولنیز پرمختگ علمی او فنی بنسټونه وړانوو ځکه چې د ښوونځی څخه محرومی جونه د کسب دزده کړی او تحصیل دچانس تر لاسه کولی

نشی، په اقتصادي، علمي، ټولنيزو، هنري او سياسي چارو کې فعالې گډون کولې
نشي، خور دورور همسنگر کيدلې نشي، دغلامي څنځيرونه ماتولې نشي او په اوسني
عصر کې خو د ښوونځي نه له محرومو جونو ملالې جوړيدلې نشي.

د نارينه سره د برابر و حقوقو نه د ښځو محروميت ددې اساسي علت دی چې جنگ
سالاران او ځني بي ننگه قوماندانان د ديني مقدساتو او ملي عنعناتو برخلاف ښځه مال
بولي او دنورو په شان ئې چور کوي يو ئې وينځه او بل ئې په زور واده کوي او يائي په
پيسو پلوري او په عزت او عفت ئې تيري د ځان مسلم او مقدس حق گڼي. داسې هم
اوريدل کيږي چې گوندي دبو کړي په سرول او يا په کور کښينا ستل ښځې دوحشي
بانډونو له حملې څخه ساتي، خو څوک چې دا خبره کوي هيروي چې ملالې په ميوند
کې نه بوکره په سر اچولې وه او نه په کور کې کښينا ستلې وه، بوکره په سر اچول يا
په کور کې کښينا ستل تيري مخه نيولې نه شي، له انساني حقوقو محرومې خوښي
دوحشي بانډونو له تيريو ځان ساتلې نشي. يوازي او يوازي د حقوقو برابرې دانسانې
ژوند امکانات برابرې. ځکه چې ذاتي استعداد او پښتنې ننگ له مخې زمور هره
خور يوه ننگيالي ده او هره پيغله ملالې ده چې دورور سره د حقوقو برابرې په صورت
کې د ژوند هر سنگر ته تللي شي دهر تيري مخه نيولې شي او دهر وحشي خوله ماتولې
شي.

په دې څرگندونو د ملال، ميا او طالب هم نه په قاريږي ځکه دوی بايد تر ټولو په دې ښه
ويو هيرې چې عرب دې که عجم دې، نردی او که ښځه، دا ټول انسانان دي او د
پروردگار په لوی دربار کې ټول د برابر و حقوقو خاوندان دي او خدای ج خوپه دواړو
جنسونو علم فرض کړی دی او فرمائي چې د زده کړې لپاره به چين ته هم ځي.
دانسان دې چې دالله له اوامرو سر غړوي او جوته له ښوونځي منع کوي. په وطن ننگ په
اولس ننگ دې او ښځينه جنس دا اولس په سلو کې پنځوس جوړوي نو څوک چې په
وطن او اولس ننگ کوي دابه نه هيروي چې خوښو او لورگانو ته به دوروي او زامنو
سره برابر حق ورکوي. په دې توگه داسارت زولني ماتيري، دمور حق په ځای ساتل
دخوړاومانديني انساني کرامت او عزت ساتل کيږي له دې لاري دلوی خدای رضا
حاصليږي او دپښونولي محتوانوره هم شتمنه کيږي.

د خوشحال خان خټک د زوکړې د څلور سوه يمي کاليزې په مناسبت نړيوال سيمينار

جرمني، مونشن گلاډبخ: د پښتو ستر کلاسيک شاعر دتوري او قلم دميدان
اتل خوشحال خان خټک په ۱۰۲۲ هـ ق کال زيږيدلی دی، چې دهجری قمری
تقويم په اساس ئې په ۱۴۲۲ هـ ق کال کې دزيږيدو څلور سوه کاله پوره کيږي.
د خوشحال فرهنگي ټولني په ابتکار په ۱۴۲۲ هـ ق (۲۰۰۱ م) کال کې دپښتو د
ستر کلاسيک شاعر خوشحال خان خټک د زوکړې د څلور سوه يمي کاليزې په
مناسبت د نړيوال سيمينار د جوړيدو آواز تير کال له پيښوره راپورته شو.

په آلمان کې دځينو فرهنگي ټولنو لکه: دپښتنو کلتوري ټولني، پښتون کور،
دافغانستان دکلتوري ودې ټولني، دپښتنې فرهنگ دودې ټولني، اود محمد صديق
روهې فرهنگي ټولني (جرمني څانگې) استازيو ته هم د خوشحال فرهنگي
ټولني دغه غوښتنه وړاندې شوه. دغواستازيو او ځينو آزادو فرهنگياتو دغه غوښتنه
ومنله او دائي وپتيله چې د ۲۰۰۱ م کال دجون په مياشت کې به د خوشحال بابا
د زوکړې د څلور سوه يمي کاليزې په مناسبت نړيوال سيمينار جوړوي. په دې
مناسبت به علمي آثار خپروي.

بايد ووايو چې خوشحال خان خټک دزيږيدو څلور سوه يمي کاليزې نمانځنه
دپښتنو دټولو علمي او فرهنگي موسسو اساسي وظيفه شمېرل کيږي.

نن مې زده راته خفه خفه ښکارېږي ځکه خپل گلشن وطن مې رايادېږي
اروپا کې که ښائسته وي ډير ښارونه ماته کلي د وطن تری ښه ښکارېږي
ته د ټول جهان نه لوړ ئې ای وطنه ستا په خاوره کې ننگيال پښتون اوسېږي
ای وطنه زه داستا په نوم نازېږم ستا سنگر د ننگيالو مې نه هيرېږي
(سنگر)

د پښتنو / افغانانو نماينده جرگه پيښور

د شلمې صدئ اخردی او د يوشتمې صدئ اغاز کيدونکې دی. انفارمېشن
ټيکنالوجي او کمپوټر ساينس ټوله نړۍ ديو کلي په شان راغونډه کړيده قومي
سرحدونه او رياستي سرحدونه قانوني وجود لري خو عملا د انفارمېشن ټيکنالوجي او
د تجارتي ملتي نيشنل کمپنيز په وړاندې دغه سرحدونه نابوددی دا دلويو اتحادونو
دوردی. ټوله دنويا قريبا په دې اتحادونو کې راغونډه شويده.

ټول يورپ دصدو صدو دجنگونو رقابتونو او تجارتي مخاصمتونو باوجود نن يوه مسئله
خپله کړيده او هم ديو پارلمان دجوړخت لپاره هلې ځلې کوي او په ټول يورپ کې
تجارت دسرحدونو دښوونو څخه آزادي غواړي. خوددی باوجود نن په ټوله دنويا کې
قامونه دژبې او کلتور په بنا خپل منتشر وحدتونه راغونډوي. او خپل قامي تشخص نور
مخکښې بوزي.

که يو خواته چين چې ددنيا څلورمه حصه آبادی لري. هانگ کانگ ئې د ځان سره
رايوځای کړو او دتايوان ديو کولو کوشش کوي، نو بل خوا ديو څو لکهو مشرقی
تايوانيانو وړی جزيری دخپلې آزادي په حق کې ريفرنډم وگاڼه.

دسويټ يونين دخوریدونه پس په مرکزي آسيا کې قامونو دژبې او کلتور په بنياد بيا
خپل قامي رياستونه قائم کړه. په دې منطقه کې پښتون / افغان قام چې دبرصغير او
وسطی ايشا په مينځ کې پروت دی همدغسې زېلې او منتشر دی.

دفرننگيانو نه وړاندې هر حمله آور (تيري کونکي) چې هندوستان ته راغلي دی نود
پښتون / افغان قام په درو را تير شويدي افغانان که کمزوری وو او که طاقتور خودهر
غاصب سره په نره جنگيدلی دی. عن داچې اوس په ماضی قریب کې دسويټ
يونين فوځونه افغانستان ته راننوتل نو افغانانو ورسره شپاړس کاله مسلسل جنگ
او کړو. او هم دغه جنگ دسويټ يونين دخوریدو فوری سوب شو چونکه پښتون / افغان
قام دهر حمله آور سره په نره جنگيدلی دی نو هر غاصب ددوی دکمزوری کولو
اواستحصال کوشش کړیدی. انگرېز چې هندوستان ته دسمندر په لاره دجنوب نه

راغی او ټول هندوستان ئې ډير په اسانه جولي ته پريوتو خو چې دزارروس دمخ نيوی
دپاره دافغانستان خاوری ته ننوت او تر اوسه پوري ئې ټوله خاوره لاندی کړه
نوافغانان حسب روايت په جمی کېښې دفرنگي خلاف راپاڅيدل ۱۳۷۳۴ فوځيان
ئې په خور د کابل کې قتل کړه صرف يو ډاکتر برائين ئې پريخودو چې لاړشی او په
جلال آباد کېښې دفرننگيانو بل جرنيل خبر کړی. دی واقعی انگرېزان بيخي و
ځورول اوددی پښتون / افغان قام دزور ختمولو دپاره ئې دانوی جر به استعمال کړه چې
دا قام ئې جغرافيا ئې طور په څلورو حصو کې تقسيم کړل. صرف دډيورنډ نه بره
علاقې ته ئې افغانستان او ئې نورو دري واړو حصو ته ئې داسې نومونه ورکړه چې
داصل سره ئې څه تعلق نه وو. يو حصه ته ئې N.W.F.P بلی ته ئې قبائيل (قبائلي
علاقه) او دريمه برخه چې ور کېښې زياتر پښتانه اوسيدل برتس بلوچستان او ئې.
دا تقسيم په کال ۱۸۹۳ کېښې شويدي او اوس يوشتمی صدئ ده. خودا نوموړی قام
هاغسې زېلې او تقسيم پروت دی دري حصی پاکستان کېښې پيوست پرتی دی
خودا آزادی نه ۵۲ کاله پس هم پونه شوی.

دی انتشار داقام په معاشی، کلتوری او سياسي ډول دبدحالي سره مخامخ کړیدی. دا
بدحالی يواځې د افغان قام په خرابی نه تماميږي بلکه دا ددی منطقی او ټولی ايشيا
دخرابی او فساد يو سوب دی.

ددی قامی، علاقائی او عالمی فساد دلری کولو لپاره دا ضروری گڼو چه دپښتون
/ افغان قام يوه درنه نمائنده جرگه راوغوښتی شي او کم از کم دوه دري ورځي دامشران
په دې يوه نکته دخپلې راي ا اظهار او کړي. ځکه د يوشتمی صدی په راتلو کې دپښتون
/ افغان قام مستقبل څه دی. چونکه دابه دټول پښتون قام يو نمائنده جرگه وی نوسياسي
تنظيمونو، ليکوالانو، ادیبانو ادبی ټولنو، دبار دصد راتو دانشورانو، پوهانو، مزدورانو،
وهنمايانو، استادانو طالب علمانو، دډاکترانو تنظيمونو، دافغان عالمانه او ښکاره
شخصيتونو ته به رسائی کول غواړي. په دې وجه دابه ديوی پارټي يا گوند د
جنوبی (بيرغ) يا منشور دلاندی نه وی.

مونږ صرف ددی خلمت پيل کوو. دی لړ کېښې دټولو تنظيمونو مشرانو، عالمانو، او
پوهانو ته داخواست کوو چه دوي ددی جرگې دانعقاد (جوړولو) نه وړاندې لږ وخت

اوباسی اودی جرگی دانعقاد په انتظامی او دستقبالیه کمیته کونډی مونږ سره
دمشرانو په حیث شریک شوی او دا اهمه قامی فریضه په خپلو کوششونو سرته ورسوی .
چونکه دا یو پیر مهم کار دی په دی وجه د جرگی دانعقاد نیټه مونږ نشوی پاکلی . دی
سلسله کښې به مونږ به دی ټولو مشرانو ته لیکلی عرضداشت وړاندی کوو او چې دهغی
خوا یونه راشی ، نو دهغی په رنډا کښې به د جرگی دانعقاد تاریخونه مقررشی .
په اخره کښې مونږ حکومت پاکستان او حکومت افغانستان ته داخواست کوو چې
ددی قامی المبی دهورولو په لړ کښې فوری طور گامونه واخلي چه دپورنډه د کرښی
دواړه طرف ته پښتون قام ته بغیر د پاسپورټ او کاغذاتو څخه دتنگ راتنگ اجازت
ورکړی . او دواړه اړخونو افغانانو ته په تجارت ټولی پابندیانی لری کړی . ځکه چه
دپورنډه کرښه نه دا چې یو قام په منیخ بیل کړی دی بلکه یوه یوه قیله او یو یو خاندان
نی په منیخ نیم کړی دی .

محمد افضل خان

مرکزی صدر پښتونخوا قامی پارټی

زما ځوانی ډول کوی

زما ځوانی ډول کوی د پښتونواله سره زه په پښتو او پښتو نوالی باندی سر ورکوم
زما ځی خټه لمده کړی د غیرت په اوسو بی همتی لازمه نه ده زما له شانه سره
د وطن مینه مې رودلی ده دمور په شورو اوس ځی خدمت ته یم حاضر له ټینگ ایمانه سره
د غیرت توره مې نیولی ده پخپلو اوږو د سر بازی میدان له ورم توره له خانه سره
روح مې په تن کښې اوسده وی استقلاله سره زما ځوانی ډول کوی د پښتونواله سره
په ژوندانه کښې چاله کله خپل سنگر ورکوم زه په پښتو او پښتو نوالی باندی سرور کوم
قربان قربان مې دا ځوانی شه زکرت له وطن خود وطن دا استقلال دی تر قیامت وی زما
زه ملنگ جان * به هله سیال شمه د سیاله سره زما ځوانی ډول کوی د پښتونواله سره
مبارکی به خپل پردی ته په بستر ورکوم زه په پښتو او پښتونوالی باندی سر ورکوم
(ملی شاعر ملنگ جان)

پریس ریلیز

جرمنی: ۲۱ نومبر ۱۹۹۹

جرمنی: د Presidential Secretariat of PSDP دفتر خبر: د پښتون سوشل ډیموکراټیک گوند (PSDP) مشر ډاکټر
کبير ستوری په روم کې د افغانستان د پخواني پاچا محمد ظاهر خان له خوا اربابل شوی غونډه وغندله .

ستوری وویل: دهغه وخت راهیسې چې د طالبانو تحریک په افغانستان کې د ځواک (قدرت) واگې په
لاس کې اخستلې دی د ایران له خوا په مختلفو بڼو کې ددی ناکامه هڅه کېږی چې د مسعود اوربانی سره
یو ځای د طالبانو په مقابل کې متبادل امکان پیدا کړی نو ددی هدف دپاره ئی یو ځای او بل ځای د غونډو
لوړولو په جوړولو پیل کړیدی چې د افغانستان د پخواني پاچا محمد ظاهر خان د نومبر د میاشتی په ۲۲
نیټه د لوی جرگی د تیاری غونډه د هملی هڅو (کوششونو) د خنځیر کړی ده .

محمد ظاهر خان په ۱۹۱۴ع کال کې پیدا شوی او په ۱۹۳۳ع کال کې پاچا شوی او په ۱۹۷۳ع کال
کې د محمد داؤد خان له خوا د ځواک (قدرت) څخه لیرې شوی دی او د افغانستان د پاچاهي څخه ئی
رسمی استعفا کړی ده (چې د استعفا اسناد ئی ماسر موجود دی) ددی صلاحیت او واک نه لری چې
لویه جرگه راوغوړی . لویه جرگه یو ازی د هیواد (ملک) مشر چې هغه امیر المومنین ملا محمد عمر دی
راغوستلی شی .

ده وویل چې محمد ظاهر خان نژادی پښتون دی خو په پښتو نه پوهیږی او په خپله ځلو بنسټ کاله پاچاهي
کې دده سیاست د ایران سره په دوستی ولاړ وو او د پاکستان د جوړیدو په وخت کې محمد ظاهر خان د
۱۴ کالو راهیسې په افغانستان کې واکمن وو چې د پاکستان سره ئی سفارتي تعلقات ټینگ کړل او
پدی توگه ئی د پښتو ویش بوخ کړ او د بلې ځوانی ورسره دښمنی راخستې وه چې دا دواړه کارونه د
پښتو د ټکولو او ویشلو دپاره وو ځکه چې د پښتو په وحدت کې ده خپل قدرت ته زوال لیده . دا اوسنی
هڅه ئی د ایراني انډیو الا ټو په سپارښت د مسعود اوربانی سره یو ځای د پښتو په ضد د سیسی (توطیې)
څخه بل شی نه دی .

ستوری په افغانستان باندی د ملگرو ملتونو (اقوام متحده) د امن د جرگی له خوا لگول شوی بندیزونه هم
وغندل او وی ویل چې د ادربو (ستونزو) د حل دپاره معقوله لازمه . ملگرو ملتونو ته به یو کار دی چې
نور د حق څخه سترگی پټی نه کړی او د طالبانو حکومت چې د کابل په شمول د افغانستان په سلو کې د
نوی (۹۰) څخه په زیاته برخه کې ئی دسر، مال او ناموس امن راوستلی دی په رسمیت پیژنی
اتسليم ئی کړی) او دهغوی سره د گډ کار او خبرو د لیاری درېرو او ستونزو حل وگورئ . یو اړخیز

بنديزونه د جگړې د لوړېدوالی مانا لری او افغان اولس چې هسی هم اوږدی جگړې زپلی او خورولې دی
نور هم لاپسی زپسی .
ده دی نه هم گوته ونیوله چې طالبانو ته اوس د قام او ملک زه واری په غاړه ده نو دوی عصر د تقاضو سره
سم گامونه اخستل او د اسلامي عنعنې په خوا کې به ملی دود دستور ولاړه ډیر گونډیزې اولسولې ته
پاملرنه د قام ارزو او د هیواد او منطقی د ټینگښت، ارامی او ابادی ښه ده .


دغنی خان په یاد ۰۰۰۰۰

د پښتون ځلمی مشر او بنسټ ایښودونکی غنی خان یو ډیر اړخیزه شخصیت وو . لیکوال، شاعر،
فیلسوف، مصور، انځورگر او سیاست مدار وو، او پدی ټولو برخو کې دبی ساری توان خاوند وو .
غنی خان نه یو ازی د پښتونخوا په دننه کښې د پوهانو او لیکوالانو پاملرنه ځانته راوړلی ده بلکه
د پښتونخوا بهر پری هم ډیری لیکنی شویدی . غنی خان د شخصیت په هر اړخ باندی ډیر و خبروته
اړتیا ده نو ځکه دغنی خان په ژوند ، فکر ، لیکوالی او فلسفی نور څه نه وایو اوده ته خپله وار
ور کوو چې د ځان په باره کښې څه وائی :

غنی غنی ته

ماوی یار څه بی اندازه غوندی ئی ادب دی درکې کم زبان درازه غوندی ئی
قصه ده گڼه وډه نه سم خان شوی نه توقی شوی خوته دی دوه پیازو کښې څه درې پیازه غوندی ئی
پټی دی ورن و بجا دی او کږی وری دی پولی کړی پکی گلونه حسن سازه غوندی ئی
لینده دی ماته گوډه او شپل مهل دی غشی په وری خپته مور او بی نیازه غوندی ئی
که رنگ وی که ترش وی که چار بته که بدله په خپله لار رول ئی بی اوستازه غوندی ئی
په مینه ئی مین او خدای ته پلار او جانان وائی دا ځکه خوسې توله بی اندازه غوندی ئی

غنی خان د ۱۹۹۶ع کال د مارچ د میاشتی په پنځلسمه نیټه په پېښاور کښې په روغتون کښې
ددی دنیا څخه سترگی پټی کړی او د مارچ د میاشتی په شپاړسمه نیټه په امتازو کې په خپله پلرنی
هدیره کښې خاورو ته وسپارل شو . غنی خان که څه هم جسمانی زموږ نه بیل شویدی خو
پښتی نړی ته ئی دومره ارزښتونه پریښودلی دی چې تل به دده یاد تاز ساتی . روح دی شاد وی



که سپوره وي که پوره وي نو په شریکه به وي
﴿ باچا خان ﴾

Das Brot, ob belegt oder trocken, wird unter allen gemeinsam aufgeteilt.
(Batscha Chan)

Buttered or unbuttered bread will be common.
(Bacha Khan)